

“మధురమైన పిల్లలారా - మీ స్వభావాన్ని, గుణాలను(క్యారక్టర్ ను) చక్కబెట్టుకొనుటకు స్మృతియాత్రలో ఉండాలి, తండ్రి స్మృతే మిమ్ములను సదా సౌభాగ్యశాలురుగా చేస్తుంది”

ప్రశ్న:- ఎటువంటి సమయములో స్థితికి పరీక్ష జరుగుతుంది ? మంచి స్థితి అని దేనినంటారు?

సమా:- స్థితికి పరీక్ష జబ్బు చేసిన సమయములో జరుగుతుంది. జబ్బు చేసినపుడు కూడా సంతోషంగా ఉంటూ ప్రసన్నవదనముతో అందరికి తండ్రి స్మృతినిప్పిస్తూ ఉండుటే మంచి స్థితి. స్వయం మీరే ఏడుస్తూ, ఉదాసీనముగా ఉంటే ఇతరులనెలా ప్రసన్నచిత్తులుగా చేయగలరు? ఏమి జరిగినా ఏడ్వరాదు.

ఓంశాంతి. దుర్భాగ్య శాలురు, సౌభాగ్య శాలురని రెండు పదాలు వాడుతూ ఉంటారు. సౌభాగ్యము పోతే దుర్భాగ్యమని అంటారు. భర్త మరణించినా దుర్భాగ్యమంటారు. స్త్రీ ఒంటరిదైపోతుంది. ఇప్పుడు మనము సదా సౌభాగ్యశాలురుగా అవుతామని మీకు తెలుసు. అచ్చట దుఃఖమును మాటే ఉండదు. మృత్యువను పేరే ఉండదు. విధవలు అసలు ఉండనే ఉండరు. విధవ దుఃఖముతో ఏడుస్తూ ఉంటుంది. సాధువులకు సత్పురుషులకు ఎలాంటి దుఃఖము కలగదని కాదు, కొంతమంది పిచ్చివారుగా అవుతారు, జబ్బుపడి రోగులుగా కూడా ఉంటారు. ఇది రోగుల ప్రపంచము, సత్పురుషులకు రోగ రహిత(నిరోధి) ప్రపంచము, మనము శ్రీమతముననుసరించి భారతదేశమును మరలా రోగ రహితముగా చేస్తామని పిల్లలైన మీకు తెలుసు. ఈ సమయంలో మనుష్యుల గుణాలు, స్వభావాలు చాలా చెడిపోయి ఉన్నాయి. స్వభావాలను చక్కబెట్టే విభాగము కూడా తప్పక ఉంటుంది. పాఠశాలలో కూడా విద్యార్థులకు రిజిస్టరుంటుంది. దాని ద్వారా వారి క్యారక్టర్ తెలిసిపోతుంది. కనుక బాబా కూడా రిజిస్టరు పెట్టించారు. ప్రతి ఒక్కరు తమ రిజిస్టరును వ్రాస్తూ ఉండండి. ఏ తప్పులు చేయుట లేదు కదా? అని మీ క్యారక్టర్ ను పరిశీలించుకుంటూ ఉండండి. మొట్టమొదటిది - తండ్రిని స్మృతి చేయాలి. దీని ద్వారానే మీ స్వభావము సంస్కరింపబడుతుంది. ఆ తండ్రి స్మృతి ద్వారా ఆయువు కూడా వృద్ధి చెందుతుంది. బాబా వినిపించేవి జ్ఞానరత్నాలు. స్మృతిని రత్నమని అనరు. స్మృతి ద్వారానే మీ క్యారక్టర్ చక్కబడుతుంది. ఈ 84 జన్మల చక్రము మీరు తప్ప ఇతరులెవ్వరూ అర్థము చేయించలేరు. ఈ చక్రమును చూపించి విష్ణువు, బ్రహ్మలను గురించి అర్థము చేయించాలి. శంకరుని క్యారక్టర్ అని అనరు. బ్రహ్మ, విష్ణువులకు గల పరస్పర సంబంధమేమిటో పిల్లలైన మీకు తెలుసు. లక్ష్మీ - నారాయణుల రెండు రూపాలను కలిపి విష్ణువంటారు. వారే మరలా 84 జన్మలు తీసుకుంటారు. 84 జన్మలలో వారే పూజ్యులుగా, పూజారులుగా అవుతారు, ప్రజాపిత బ్రహ్మ అయితే ఇక్కడ తప్పక ఉండాలి కదా. సాధారణ మానవ శరీరముగా ఉండాలి. చాలా వరకు ఈ విషయములోనే భ్రమపడతారు. పతితపావనులైన తండ్రి రథమే బ్రహ్మ. దూరదేశ నివాసులు పరాయి దేశానికి వచ్చారని..... (డూర్దేశ్ కా రహనేవాలా ఆయా దేశ్ పరాయే.....) కూడా అంటారు. పావన ప్రపంచమును తయారు చేయు పతితపావనులైన తండ్రి పతిత ప్రపంచములోకి వచ్చారు. పతిత ప్రపంచములో ఒక్కరు కూడా పవిత్రులుండరు. మనము 84 జన్మలెలా తీసుకుంటామో ఇప్పుడు మీరు అర్థము చేసుకున్నారు. ఎవరో కొంతమంది తీసుకునే వారుంటారు కదా. మొట్టమొదట

ఎవరు వస్తారో వారికి మాత్రమే 84 జన్మలుంటాయి. సత్యయుగములోకి దేవదేవతలు మాత్రమే వస్తారు. 84 జన్మలెవరు తీసుకుంటారో మనుష్యుల ఆలోచనలకు అందదు. ఇది అర్థము చేసుకునే విషయము. పునర్జన్మలున్నాయని అందరూ అంగీకరిస్తారు. 84 పునర్జన్మలయ్యాయని చాలా యుక్తిగా అర్థము చేయించాలి. అందరూ 84 జన్మలు తీసుకోరు కదా. అందరూ ఒకేసారి రారు, ఒకేసారి శరీరాన్ని వదిలివేరు. నీకు నీ జన్మల గురించి తెలియదని గీతలో భగవానువాచ కూడా ఉంది. భగవంతుడే కూర్చోని తెలిపిస్తున్నారు. “ఆత్మలైన మీరు 84 జన్మలు తీసుకుంటారు”. తండ్రి కూర్చోని మీకు 84 జన్మల కథను వినిపిస్తారు. ఇది కూడా ఒక చదువే, 84 జన్మల చక్రమును అర్థము చేసుకొనుట చాలా సులభము. ఇతర ధర్మములవారు ఈ విషయాలను అర్థము చేసుకోలేరు. మీలో కూడా అందరూ 84 జన్మలు తీసుకోరు. అందరికీ 84 జన్మలుంటే అందరూ ఒకేసారి రావాలి. అలా జరగదు. జ్ఞాన(చదువు) యోగాలే సంపూర్ణ ఆధారము. వీటిలో కూడా మొదటిది ‘సృతి’. కష్టమైన సజ్జెక్టుకు మార్కులు ఎక్కువ లభిస్తాయి. వాటి ప్రభావము కూడా ఎక్కువగా ఉంటుంది. ఉత్తమ, మధ్యమ, కనిష్ట సజ్జెక్టులుంటాయి కదా. వాటిలో ముఖ్యమైనవి రెండు, నన్ను సృతి చేస్తే సంపూర్ణ నిర్వికారులై విజయమాలలో కూర్చుంటారని తండ్రి చెప్తున్నారు. ఇది పరుగు పందెము(రేస్). నేనెంతవరకు ధారణ చేశాను? ఎంత సృతి చేస్తున్నాను? నా స్వభావమేలా ఉంది? అని స్వయంను పరిశీలించుకోవాలి. నాలోనే ఏదో అలవాటుంటే ఇతరులనెలా ప్రసన్నుచిత్తులుగా చేయగలను? ఎవరు ఏడుస్తారో వారు పోగొట్టుకుంటారని(జో రోజే హై నో ఖోజే హై.....) తండ్రి చెప్తున్నారు. ఏమి జరిగినా ఏదో అవసరమే లేదు. జబ్బులో కూడా సంతోషంగా - “స్వయంను ఆత్మగా భావించి తండ్రిని సృతి చేయండి అని చెప్పవచ్చు కదా” జబ్బు చేసినప్పుడే మీ స్థితి పరిశీలించబడ్తుంది. కష్ట సమయములో కొద్దిగా లోలోపల కుమలవచ్చు(మూలగవచ్చు), కాని స్వయంను ఆత్మగా భావించి తండ్రిని సృతి చేయాలని తండ్రి సందేశమిచ్చారు. సందేశాలు ఒక్క శివబాబా మాత్రమే, ఇతరులెవ్వరూ సందేశాలు కారు. మిగిలినవారంతా భక్తిమార్గములోని విషయాలు వినిపించువారే. ఈ ప్రపంచములోని వస్తువులన్నీ వినాశమయ్యేవే, ఇప్పుడు నేను మిమ్ములను నాశనము లేని చోటుకు (విరగని, పగలని) తీసుకెళ్తాను. అచ్చట వస్తువులేవీ పగలవు-విరగవు. ఇచ్చట సైన్సు ద్వారా అనేక వస్తువులెలా తయారవుతాయో అలా అచ్చట కూడా సైన్సు తప్పక ఉంటుంది. ఎందుకనగా మీరు చాలా సుఖంగా ఉండాలి కదా. పిల్లలైన మీకు ఇంతకుముందు ఏమీ తెలిసేది కాదు. భక్తిమార్గము ఎప్పుడు ప్రారంభమైనదో మీరు ఎంత దుఃఖమును అనుభవించారో మొదలైన విషయాలన్నీ ఇప్పుడు మీ బుద్ధిలో ఉన్నాయి. దేవతలను సర్వగుణసంపన్నులు,అని అంటారు. మరి ఆ కళలన్నీ ఎలా తగ్గిపోయాయి? ఇప్పుడు ఒక్క కళ కూడా లేదు. చంద్రుని కళలు కూడా నెమ్మది నెమ్మదిగా తగ్గిపోతాయి కదా.

ఈ ప్రపంచము కూడా మొదట క్రొత్తదిగా ఉన్నప్పుడు అచ్చటి వస్తువులన్నీ సత్యప్రధానంగా, ఫస్ట్ క్లాసుగా ఉండేవని మీకు తెలుసు. తర్వాత ప్రపంచము పాతదయ్యే కొలది కళలు తగ్గిపోతూ వస్తాయి. ఈ లక్ష్మీనారాయణులు సర్వగుణ సంపన్నులుగా ఉండేవారు కదా. ఇప్పుడు మీకు తండ్రి సత్య-సత్యమైన సత్యనారాయణ కథను వినిపిస్తున్నారు. ఇది రాత్రి, దీని తర్వాత మరలా పగలు వస్తుంది. మీరు సంపూర్ణులవుతారు. కనుక మీ కొరకు ఈ సృష్టి కూడా అటువంటిది కావాలి. పంచ తత్వాలు కూడా

సతోప్రధానము(16కళాసంపూర్ణము)గా అవుతాయి. అందువలన మీ శరీరాలు కూడా సహజ సుందరంగా ఉంటాయి. ఈ ప్రపంచమంతా 16 కళా సంపూర్ణమైపోతుంది. ఇప్పుడు ఒక్క కళ కూడా లేదు. గొప్ప గొప్ప వారు, మహాత్ములు మొదలైనవారికి ఈ తండ్రి తెలిపే జ్ఞానమును తెలుసుకొను భాగ్యము లేదు. వారు వారి అహంకారములోనే ఉంటారు. చాలా వరకు ఈ జ్ఞానము లభించే అదృష్టము పేదవారికే ఉంటుంది. ఇంత ఉన్నతమైన తండ్రి ఎవరో మహారాజులు లేక పవిత్ర ఋషులు మొదలైనవారి శరీరములో రావాలని కొంతమంది అంటారు. పవిత్రముగా ఉండు సన్యాసులు లేక పవిత్రమైన కన్యల శరీరములో రావచ్చు కదా అని అంటారు. ఎవరైతే ఒక్క రోజు కూడా తక్కువ కాకుండా పూర్తి 84 జన్మలు తీసుకుంటారో, వారి శరీరములో వస్తానని తండ్రి చెప్తున్నారు. కృష్ణుడు జన్మించినపుడు 16 కళా సంపూర్ణముగా ఉంటాడు. తర్వాత సతో, రజో, తమోలోకి వస్తాడు. ప్రతి వస్తువు మొదట సతోప్రధానంగా ఉండి, తర్వాత సతో, రజో తమోలోకి వస్తుంది. సత్యయుగములో కూడా ఇలాగే ఉంటుంది. చిన్న పిల్లవాడు సతోప్రధానంగా ఉంటాడు. పెద్దవాడైన తర్వాత ఈ శరీరమును వదిలి సతోప్రధాన బాలునిగా అవుతానని చెప్తాడు. పిల్లలైన మీకింత నెపా లేదు, అపారమైన సంతోషము కలగడం లేదు. బాగా కృషి చేసేవారికి ఖుషీ పాదరస మట్టము పెరుగుతూ ఉంటుంది. వారి ముఖము కూడా ప్రసన్నంగా ఉంటుంది. వానిని వానిని మీకు సాక్షాత్కారములవుతూ ఉంటాయి. ఇంటిని సమీపించు కొలది, ఆ ఇల్లు-వాకిలి, కుటుంబము మొదలైనవన్నీ గుర్తు వస్తాయి కదా. ఇది కూడా అంతే. పురుషార్థము చేస్తూ-చేస్తూ మీ ప్రాల్భము సమీపించు కొలది చాలా సాక్షాత్కారములవుతూ ఉంటాయి, సంతోషముగా ఉంటారు. పాస్ కాని వారు సిగ్గుతో తల వంచుకుంటారు(చచ్చిపోతారు). మీరు కూడా చాలా పశ్చాత్తాపపడవలసి వస్తుందని బాబా తెలుపుచున్నారు. భవిష్యత్తులో ఏ పదవి లభిస్తుందో మీరు సాక్షాత్కారములో చూస్తారు. ఫలానా-ఫలానా వికర్షలు మొదలైనవి చేశారని బాబా స్పష్టంగా చూపిస్తారు. పూర్తిగా చదువుకోక, ద్రోహిగా అయ్యావు కనుక ఈ శిక్ష అనుభవించాలని సాక్షాత్కారములో చూపుతారు. సాక్షాత్కారము చేయించకుండా ఎలా శిక్షిస్తారు? కోర్టులో కూడా నీవు ఈ ఈ పాడు పనులు చేశావు కనుక ఈ శిక్ష అనుభవించమని చెప్తారు కదా. కర్మాతీత స్థితి వచ్చునంత వరకు ఏదో కొంత పాపము గుర్తుగా మిగిలి ఉంటుంది. ఆత్మ సంపూర్ణ పవిత్రమవుతే శరీరమును వదలవలసి వస్తుంది. ఇచ్చట ఉండలేదు. ఈ స్థితిని మీరు ధారణ చేయాలి. ఇప్పుడు మీరు వాపసు వెళ్ల మరలా నూతన ప్రపంచములోకి వచ్చుటకు సిద్ధమౌతారు. త్వరత్వరగా వెళ్ల మరలా త్వరత్వరగా వచ్చుటకే మీరు పురుషార్థము చేస్తున్నారు. ఆటలో పిల్లలను గురి వరకు వెళ్ల వెనుకకు రావాలని పరుగెత్తిస్తారు కదా. మీరు కూడా త్వర త్వరగా వెళ్లాలి. మరలా నూతన ప్రపంచములోకి మొదటి నంబరులో రావాలి. ఇది మీ పరుగు పందెము(రేస్). స్కూలులో కూడా పిల్లలను పరుగెత్తిస్తారు కదా. మీది పవిత్ర ప్రవృత్తిమార్గము. మొట్టమొదట మీది పవిత్ర గృహస్థ ధర్మము. ఇప్పుడు వికారి(విషియస్/Vicious)గృహస్థ ధర్మము తర్వాత నిర్వికారి (వైస్లేస్/Viceless) ప్రపంచము తయారవుతుంది. ఈ విషయాలను మీరు స్మృతి చేస్తూ ఉండినా చాలా సంతోషంగా ఉంటారు. మనమే రాజ్యము తీసుకుంటాము మరలా మనమే పోగొట్టుకుంటాము. హీరో-హీరోయిన్ అని అంటారు కదా, వజ్ర సమానమైన జన్మ తీసుకొని మరలా గవ్వ సమాన జన్మలోకి వస్తారు.

“ మీరు గవ్వల వెనుక పరుగెత్తి మీ సమయాన్ని వృధా చేసుకోకండి” అని తండ్రి చెప్తున్నారు. “ నేను కూడా సమయాన్ని వృధా చేశానని” ఈ బ్రహ్మ చెప్తున్నారు. “ ఇప్పుడు నా వాడినై ఈ ఆత్మిక వ్యాపారము చేయమని” నాకు కూడా శివబాబా చెప్పారు. నేను వెంటనే అన్నీ వదిలేశాను, ధనమును ఎవరూ పోరేయరు. ధనము పనికొస్తుంది. ధనము లేకుండా ఇల్లు మొదలైనవేవీ లభించవు. పోను పోను గొప్ప-గొప్ప ధనవంతులు వస్తారు, మీకు సహాయము చేస్తూ ఉంటారు. ఒక రోజు మీరు ఈ సృష్టిచక్రమెలా తిరుగుతూ ఉందో పెద్ద పెద్ద కాలేజీలకు, యూనివర్సిటీలకు వెళ్లి ఉపన్యసించవలసి వస్తుంది. అది నుండి అంత్యము వరకు చరిత్ర పునరావృతమవుతుంది. బంగారు యుగము నుండి ఇనుప యుగము వరకు ఈ సృష్టి చరిత్ర-భూగోళాలను మనము తెలుపగలము. గుణములు, స్వభావముల పై మీరు చాలా మాట్లాడగలరు. ఈ లక్ష్మీనారాయణులను మహిమ చేయండి. భారతదేశము చాలా పవిత్రముగా ఉండేది, దైవీ గుణాలుండినాయి. ఇప్పుడు వికారి స్వభావము గల వారున్నారు. చక్రము మరలా తప్పక రిపీట్ అవుతుంది. మనము ప్రపంచ చరిత్ర-భూగోళాలను వినిపించగలము. ఉపన్యసించుటకు బాగా తెలిసినవారు వెళ్ళాలి. థియోసాఫికల్ సొసైటీ(దివ్య జ్ఞాన సమాజము) మొదలైన వాటిలో ఉపన్యసించండి. కృష్ణుడు సత్యయుగములో ఉండిన దైవీరాకుమారుడు. మొదట శ్రీకృష్ణునిగా ఉండి తర్వాత నారాయణునిగా అవతాడు(పేరు మారిపోతుంది). మేము మీకు శ్రీకృష్ణుని 84 జన్మల జీవిత కథను వినిపిస్తాము, ఇది ఇతరులెవ్వరికీ తెలియదని వారికి చెప్పండి, ఇది చాలా పెద్ద టాపిక్, బాగా తెలివగలవారే ఉపన్యసించాలి.

విశ్వానికి యజమానులుగా ఉండేవారమని ఇప్పుడు మీ మనసుకు తెలుస్తూ ఉంది. కనుక మీరెంత సంతోషంగా ఉండాలి, కూర్చొని దీనిని లోలోపల జపించండి. తర్వాత మీరీ ప్రపంచములో ఏదీ ఇష్టపడరు. పరమపిత పరమాత్మ ద్వారా విశ్వానికి అధికారులుగా అయ్యేందుకే మీరిచ్చటకు వస్తారు. ఈ ప్రపంచాన్ని విశ్వమని అంటారు. బ్రహ్మలోకమును గాని, సూక్ష్మవతనమును గాని విశ్వమని అనరు. “ నేను విశ్వానికి యజమానిగా అవ్వను, పిల్లలైన మిమ్ములను విశ్వానికి అధికారులుగా చేస్తాను అని” తండ్రి చెప్తున్నారు. ఇవి చాలా రహస్యయుక్తమైన విషయాలు. మిమ్ములను విశ్వానికి అధికారులుగా చేస్తాను, మరలా మీరు మాయకు దాసోహమ్ అవుతారు. ఇక్కడ యోగానికి కూర్చోబెట్టినప్పుడు కూడా ఆత్మాభిమానులై తండ్రిని స్మృతి చేయమని స్మృతిని కలిగించాలి. 5 నిమిషాల తర్వాత మరలా చెప్పండి, మీ యోగ కార్మకము జరుగుతూ ఉంటుంది కదా. చాలా మంది బుద్ధి బయటకు ఇటూ అటూ పోతూ ఉంటుంది. కనుక 5-10 నిమిషాలకొకసారి స్వయంను ఆత్మగా భావించి కూర్చున్నారా? తండ్రిని స్మృతి చేస్తున్నారా? అని గమనమిప్పిస్తూ ఉండాలి. అప్పుడు మీకు కూడా గమనముంటుంది. బాబా ఈ యుక్తులన్నీ తెలుపుతూ ఉంటారు. పదే పదే స్వయంను ఆత్మగా భావించి శివబాబా స్మృతిలో కూర్చున్నారా? అని సావధానపరుస్తూ ఉండండి. అలా చేస్తే ఎవరి బుద్ధియోగము భ్రమిస్తూ ఉంటుందో వారి బుద్ధి భ్రమించకుండా నిల్చిపోతుంది. పదే పదే ఈ స్మృతినిప్పిస్తూ ఉండాలి. బాబా స్మృతి ద్వారానే మీరు ఆ తీరానికి వెళ్ళిపోతారు. ఓ నావికుడా నా నావను తీరానికి చేర్చమని పాడారు కూడా (నయ్యా మేరీ పార్ లగావో.....). కాని దీని అర్థము ఎవ్వరికీ తెలియదు. ముక్తిధామానికి వెళ్ళుటకై అర్థకల్పము భక్తి చేశారు. ఇప్పుడు తండ్రి చెప్తున్నారు - నన్ను స్మృతి చేస్తే ముక్తిధామానికి వెళ్ళిపోతారు. మీ పాపాలు నశింపజేసుకొనుటకే మీరిక్కడ కూర్చొని ఉన్నారు.

కనుక ఇక మీదట పాపాలు చేయకండి. లేకుంటే పాపము మిగిలిపోతుంది. స్వయాన్ని ఆత్మగా భావించి తండ్రిని స్మృతి చేయుటే నంబరువన్ పురుషార్థము. ఇలా సావధానపరుస్తూ ఉంటే మీకు కూడా గమనముంటుంది. స్వయాన్ని కూడా అప్రమత్తం చేసుకోవాలి. స్వయం మీరు స్మృతిలో కూర్చున్నప్పుడే ఇతరులను కూర్చోబెట్టగలరు. మనము ఆత్మలము ఇప్పుడు మన ఇంటికెళ్ళిపోయి మరలా వచ్చి రాజ్యపాలన చేస్తాము. స్వయాన్ని శరీరంగా భావించుట కూడా ఒక పెద్ద జబ్బు (రోగము). ఈ కారణముగానే అందరూ రసాతలానికి వెళ్ళిపోయారు. వారికి మరలా ముక్తి కలిగించాలి. అచ్చా

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. మీ సమయాన్ని ఆత్మిక వ్యాపారములో సఫలము చేసుకోండి . వజ్రతుల్య జీవితమును తయారు చేసుకోవాలి. స్వయాన్ని సావధానపరచుకుంటూ ఉండాలి. శరీరమని భావించే పెద్ద జబ్బు నుండి రక్షించుకొను పురుషార్థము చేయాలి.
2. ఎప్పుడూ మాయకు దాసులుగా కారాదు. నేను ఆత్మను, నేను ఆత్మను..... అని లోలోపల జపము చేస్తూ ఉండాలి. మేము భికారుల నుండి రాకుమారులుగా అవుతున్నామనే సంతోషముండాలి.

వరదానము:- “ హద్దు(లౌకిక) కోరికలన్నిటినీ త్యాగము చేసి సత్యమైన తపస్వీమూర్తి

భవ ”

హద్దు కోరికలను త్యాగము చేసి సత్య సత్యమైన తపస్వీ మూర్తులుగా కండి. తపస్వీ మూర్తులనగా హద్దు కోరికలంటే ఏమిటో తెలియని రూపము. ఎవరైతే తీసుకోవాలనే సంకల్పము చేస్తారో వారు అల్పకాలము కొరకు తీసుకుంటారు, కాని సదా కాలము కొరకు పోగొట్టుకుంటారు. తపస్వీలుగా అగుటలో విశేషంగా ఈ అల్పకాలిక కోరికలే విఘ్నరూపంగా అవుతాయి. అందువలన ఇప్పుడు తపస్వీ మూర్తులై ఋజువునివ్వండి. అనగా హద్దు పేరు ప్రతిష్ఠలు పొందాలనే కోరికను త్యాగము చేసి విధాతలుగా కండి. ఎప్పుడైతే విధాతాతనపు సంస్కారాలు ఎమర్జ్ అవుతాయో అప్పుడు ఇతర సంస్కారాలన్నీ అణగారిపోతాయి.

స్లోగన్:- “కర్మఫలము కావాలనే సూక్ష్మ కోరికలు ఉంచుకొనుట కూడా పక్వము కాని ఫలము

తిన్నట్లవుతుంది”